

# ప్రతి అక్షరం ప్రజాహితం

నేటి

# ఆంధ్రప్రదేశ్

## తెలుగు దినపత్రిక

సంపుటి - 03 సంఛిక -112 పేజీలు - 04 వెల - 04/-

గురువారం 21 మే 2026

## టెక్నాలజీతో పాటు ప్రశాంతత ముఖ్యం

అమరావతి, మే 20 ఆంధ్ర ప్రగతి  
ఆర్ట్ ఆఫ్ లివింగ్ వంటి సంస్థలు ఆంధ్రప్రదేశ్ లో పని చేయాలని ఆ రాష్ట్ర ముఖ్యమంత్రి నారా చంద్రబాబునాయుడు కోరారు. ఆర్ట్ ఆఫ్ లివింగ్ సంస్థ వార్షికోత్సవ కార్యక్రమంలో ఆయన పాల్గొన్నారు. ఈ సందర్భంగా మాట్లాడుతూ, శ్రీ రవిశంకర్ గురూజీ జన్మదినోత్సవంతో పాటు ఆర్ట్ ఆఫ్ లివింగ్ ఫౌండేషన్ 45వ వార్షికోత్సవంలో పాల్గొనటం గౌరవంగా భావిస్తున్నానని అన్నారు. కేవలం ఓ ముఖ్యమంత్రిగానే ఇక్కడికి రాలేదని, ఓ భారతీయుడిగా, గురూజీ బోధనల్ని అనుసరిస్తున్న వ్యక్తిగా ఇక్కడికి వచ్చానని పేర్కొన్నారు. మిగతా 2లో...



ఆర్ట్ ఆఫ్ లివింగ్ వంటి సంస్థలు ఏపీలో పనిచేయాలి: చంద్రబాబునాయుడు  
ఫౌండేషన్ 45 వ వార్షికోత్సవ కార్యక్రమంలో పాల్గొన్న సీఎం  
హింసలేని సమాజం, ఒత్తిడి లేని మనుషులు అనే అంశాన్ని బోధిస్తున్నారన్న సీఎం  
గ్రామాల నుంచి కొలంబియా వరకు అనిశ్చితి నెలకొంటే చర్చల ద్వారా మార్పులు

## కుల గణన చేయొచ్చు

కులగణనపై సుప్రీంకోర్టు సంచలన తీర్పు  
జనగణనలో భాగంగా కులాల లెక్కింపు చేపట్టడానికి సుప్రీంకోర్టు గ్రీన్ సిగ్నల్  
కులగణనకు వ్యతిరేకంగా దాఖలైన పిటిషన్లను కొట్టివేసిన ధర్మాసనం  
వధికాల అమలుకు కులగణన ఉపయోగపడుతుందని వ్యాఖ్య



న్యూఢిల్లీ, మే 20 ఆంధ్ర ప్రగతి  
దేశంలో కులగణన ప్రక్రియపై దేశ అత్యున్నత న్యాయస్థానం సుప్రీంకోర్టు చారిత్రాత్మక తీర్పును వెలువరించింది. జనగణనలో భాగంగా కులాల లెక్కింపును చేపట్టడానికి న్యాయస్థానం లైన్ క్లియర్ చేసింది. కులగణనను వ్యతిరేకిస్తూ దాఖలైన పిటిషన్లను విచారించిన సుప్రీంకోర్టు ధర్మాసనం, వాటిని పూర్తిగా కొట్టివేస్తూ ప్రభుత్వ నిర్ణయానికి అనుకూలంగా గ్రీన్ సిగ్నల్ ఇచ్చింది. ఈ సందర్భంగా జస్టిస్ సూర్యకాంత్ నేతృత్వంలోని ధర్మాసనం కీలక వ్యాఖ్యలు చేసింది. కులగణన అనేది పూర్తిగా ప్రభుత్వ విధానపరమైన నిర్ణయమని, మిగతా 2లో...



## గంగమ్మకు పట్టు వస్త్రాలు

అనంతరం మార్గం మధ్యలో తాటిముంజలు తింటూ గీత కార్తీకులతో ముచ్చటించిన సీఎం చంద్రబాబు



## బయోమెట్రిక్ అక్కర్లేదు..



రేషన్ పంపిణీపై మంత్రి నాదెండ్ల కీలక ప్రకటన  
ఏపీలో రేషన్ పంపిణీకి డిజిటల్ కరెన్సీ (సీబీడీసీ) విధానం అమలు విజయవాడ, విశాఖపట్నంలలో పైలట్ ప్రాజెక్టుగా ప్రారంభం  
ప్రభుత్వ పాఠశాలలు, హాస్పిటల్ కు సన్నబియ్యం బడులు స్టీమ్ రైస్ 2 లక్షల టన్నుల ఉప్పును బియ్యం కొనుగోలుకు కేంద్రం అంగీకారం మిలటరీ క్యాంప్ లో అరకు కాఫీ విత్తయానికి ఎన్సీసీఎఫ్ ఆమోదం  
న్యూఢిల్లీ, మే 20 ఆంధ్ర ప్రగతి  
ఏపీలో రేషన్ పంపిణీ వ్యవస్థలో ప్రభుత్వం కీలకమైన మార్పులకు శ్రీకారం చుట్టనుంది. ఇప్పటివరకు ఉన్న విధానానికి భిన్నంగా, సెంట్రల్ బ్యాంక్ డిజిటల్ కరెన్సీ (సీబీడీసీ) ద్వారా సరుకులు పంపిణీ చేయనున్నట్లు రాష్ట్ర పౌరసరఫరా శాఖ మంత్రి నాదెండ్ల మనోహర్ ప్రకటించారు. ఢిల్లీ పర్యటనలో భాగంగా కేంద్ర ఆహార, మిగతా 2లో...

## తెలుగు రాష్ట్రాలలో భానుడి భగభగలు...

పిడుగురాళ్లలో 47.6 డిగ్రీల ఉష్ణోగ్రత  
తెలంగాణలోని 19 జిల్లాల్లో 46 డిగ్రీలకు పైగా ఉష్ణోగ్రతలు  
ఏపీలోని 11 జిల్లాల్లో 45 డిగ్రీలకు పైగా ఉష్ణోగ్రతలు నమోదు  
రానున్న నాలుగు రోజుల్లో ఎండల తీవ్రత మరింత పెరుగుతుందని హెచ్చరిక



## డ్రగ్స్ బాధితులకు డీ అడిక్షన్ సెంటర్లు

సైబర్ క్రైమ్ నియంత్రణపై సమగ్ర నివేదిక  
ఫోరెన్సిక్, డేటా సెంటర్లను పెంచాలి  
ప్రభుత్వాదాయంపై గండికొట్టే వారిపై విజిలెన్స్  
పోలీస్ ఉన్నతాధికారులతో భేటీలో సీఎం రేవంత్



హైదరాబాద్, మే 20 ఆంధ్ర ప్రగతి  
డ్రగ్స్ బాధితుల కోసం ప్రత్యేక డీ అడిక్షన్ సెంటర్లు ఏర్పాటు చేయాలని సీఎం రేవంత్ అధికారులను ఆదేశించారు. ఎంసీఆర్ హెచ్ ఆర్ డి బోధి వివిధ డిగ్రీలలో పోలీస్ సీనియర్ అధికారులతో ముఖ్యమంత్రి రేవంత్ రెడ్డి సమావేశం అయ్యారు. ప్రభుత్వ ప్రధాన కార్యదర్శి రామకృష్ణారావు, రాష్ట్ర భద్రతా సలహాదారు శివధర్ రెడ్డి, డిజిపీ సీపీ ఆనంద్, సీఎంఓ ముఖ్య కార్యదర్శి శేషాద్రి, అదనపు డిజి లు, పోలీస్ కమిషనర్ లు మిగతా 2లో...

## పర్యాటక రంగానికి ప్రోత్సాహం



అమరావతి, మే 20 ఆంధ్ర ప్రగతి  
ప్రధానమంత్రి నరేంద్రమోదీ సూచన మేరకు విదేశీ ప్రయాణాలు తగ్గించి.. దేశీయ టూరిజాన్ని ప్రోత్సహిస్తున్నామని ఆంధ్రప్రదేశ్ పర్యాటక శాఖ మంత్రి కందుల దుర్గేశ్ వ్యాఖ్యానించారు. ఇంధన పొదుపుతో పాటు విదేశీ ప్రయాణాలు తగ్గించాలని మిగతా 2లో...

## 'మోదీ దేశద్రోహి'..

ప్రధానిపై రాహుల్ వివాదాస్పద వ్యాఖ్యలు  
రాయ్ బరేలీ సభలో ప్రసంగించిన రాహుల్ మోదీ, అమిత్ షా దేశద్రోహులని వ్యాఖ్య  
రాజ్యాంగాన్ని ఉల్లంఘిస్తున్నారని విమర్శ  
పెళ్లలో ధర్మలు పెరుగుతాయని అంచనా  
రాహుల్ వ్యాఖ్యలను ఖండించిన బీజేపీ



## బాల్య వివాహాల పట్ల అప్రమత్తంగా ఉండాలి

ప్రభుత్వ పాఠశాలల పట్ల తల్లిదండ్రుల్లో నమ్మకం కలిగించండి: నారా లోకేశ్  
కర్నూలు, ఏఎస్ఆర్ జిల్లాలపై ప్రత్యేక దృష్టిపెడతాం  
డీకావోలు, ఏపీసీలతో సమీక్షా సమావేశంలో మంత్రి లోకేశ్

అమరావతి, మే 20 ఆంధ్ర ప్రగతి  
ప్రభుత్వ పాఠశాలల పట్ల తల్లిదండ్రుల్లో నమ్మకం కలిగించేలా అధికారులు కృషిచేయాలి, ప్రభుత్వ పాఠశాలలను ఉన్నతంగా తీర్చిదిద్దడమే లక్ష్యమని విద్య, బడి శాఖల మంత్రి నారా లోకేశ్ పేర్కొన్నారు. సచివాలయంలో డిజివోలు, ఏపీసీలతో మంత్రి సమీక్షించారు. కాకినాడ జిల్లాలో అప్పర్ ప్రైమరీ స్కూల్స్ లో స్టూడెంట్, టీచర్ యావరేజీ అటెండెన్స్ తక్కువగా ఉంది. దీనిపై దృష్టి పెట్టాలని అధికారులను ఆదేశించారు. బీసెక్ ఇన్ ప్రాస్పెక్ట్, పదో తరగతి పరీక్ష ఫలితాలు, మధ్యాహ్న భోజనం వినియోగంలో జిల్లా వెనుకబడి ఉందన్నారు. అపార్ట్ బడి సమాధుల్లో ఉత్తమ పనితీరు కనబరిచారని మంత్రి ప్రశంసించారు. మిగతా 2లో...





ప్రకృతి వ్యవసాయ పద్ధతులను పరిశీలించిన కలెక్టర్ డా. ఏ. సిరి, ఎమ్మెల్యే గౌరు చరిత.



ఆంధ్ర ప్రగతి కర్నూలు/కల్లూరు మే 20

కల్లూరు మండలం చిన్నటికూరు గ్రామంలో శ్రీ-మాస్టర్స్ డ్రై స్రాయింగ్ విధానంలో సాగుచేస్తున్న పంటలను జిల్లా కలెక్టర్ డా. ఏ. సిరి, జిల్లా ఎమ్మెల్యే గౌరు చరిత కలిసి పరిశీలించారు. ఈ సందర్భంగా రైతులు అమలు చేస్తున్న ప్రకృతి వ్యవసాయ పద్ధతులు, పంటల నిర్వహణ తీరును క్షేత్రస్థాయిలో అధ్యయనం చేసి అధికారులకు పలు సూచనలు చేశారు. అనంతరం గ్రామానికి చెందిన రైతు మోహన్ పాలంలో జిల్లా కలెక్టర్ డా. ఏ. సిరి, ఎమ్మెల్యే గౌరు చరిత కలిసి పీఎంఐఎస్ విధానంలో విత్తనాలు చల్లి సాగు కార్యక్రమాన్ని ప్రారంభించారు. రైతులు తక్కువ పెట్టుబడితో అధిక దిగుబడులు సాధించేలా ప్రకృతి వ్యవసాయాన్ని విస్తృతంగా ప్రోత్సహించాలని వారు సూచించారు.

నిర్మాణాలు పూర్తయిన మల్టీపర్పస్ ఫెసిలిటీ సెంటర్లను సాసైటీ లకు అప్పగించాలి.

..నిర్మాణంలో వివిధ దశల్లో ఉన్న ఎంపీఎఫ్సీ లను త్వరితగతిన పూర్తి చేయాలి. ..జిల్లా కలెక్టర్ డా.ఏ.సిరి.



ఆంధ్ర ప్రగతి కర్నూలు, మే 20. నిర్మాణాలు పూర్తయిన మల్టీపర్పస్ ఫెసిలిటీ సెంటర్లను సాసైటీ లకు అప్పగించాలని జిల్లా కలెక్టర్ డా.ఏ.సిరి అధికారులను ఆదేశించారు. బుద్ధవారం కలెక్టరేట్ లో మల్టీ పర్పస్ ఫెసిలిటీ సెంటర్స్ కు సంబంధించిన జిల్లా స్థాయి ఇంప్లిమెంటేషన్ కమిటీ (డివలప్మెంట్) సమావేశాన్ని కలెక్టర్ నిర్వహించారు. ఈ సందర్భంగా కలెక్టర్ మాట్లాడుతూ నిర్మాణంలో వివిధ దశల్లో ఉన్న 23 ఎంపీఎఫ్సీ లను త్వరితగతిన పూర్తి చేసే విధంగా చర్యలు తీసుకోవాలని కలెక్టర్ మార్కెటింగ్ ఇంజనీరింగ్ అధికారిని ఆదేశించారు. 50 గోదాముల నిర్మాణాలు పూర్తయినప్పటికీ కేవలం 5 మాత్రమే సాసైటీ లకు స్వాధీనం చేశారని, త్వరితగతిన మిగిలిన సెంటర్లను కూడా హ్యాండ్ ఓవర్ చేసే విధంగా చర్యలు తీసుకోవాలని కలెక్టర్ జిల్లా కో ఆపరేటివ్ అధికారిని ఆదేశించారు. సమావేశంలో డిసిఓ శిరీష, కే డి సి సి బ్యాంక్ డిప్యూటీ జనరల్ మేనేజర్ ఉమామహేశ్వర్ రెడ్డి, ఎమ్ పీ టీ కోఆపరేటివ్ బ్యాంక్ సీనియర్ మేనేజర్ రంగనాథ్, జిల్లా ఉద్యాన శాఖ అధికారి రాజకృష్ణ రెడ్డి, మార్కెటింగ్ ఏడీ నారాయణ మూర్తి, తదితరులు పాల్గొన్నారు.

వార్డుల విభజన అస్తవ్యస్తంగా రూపొందించిన మున్సిపల్ అధికారులు. -తప్పులను సవరించాలని డిమాండ్ చేస్తున్న వైసీపీ నేతలు.



ఆంధ్ర ప్రగతి కర్నూలు టౌన్ మే 20: రాష్ట్ర ప్రభుత్వ ఉత్తర్వుల మేరకు నంద్యాల మున్సిపాలిటీ లో ఉన్న 42 వార్డులను పునర్ విభజన చేస్తూ 52 వార్డులుగా మున్సిపల్ కమిషనర్ శేషన్న మరియు అధికారులు రూపొందించడం జరిగింది. అయితే ఈ పునర్విభజన చేసిన వార్డుల వివరాలను ప్రజల నలహాలు సూచనల మేరకు అన్ని ప్రభుత్వ కార్యాలయాల నోటీస్ బోర్డులలో ప్రచురించాల్సి ఉన్నది. అయితే నిబంధనలు పాటించిన మున్సిపల్ కమిషనర్ శేషన్న ఉద్దేశపూర్వకంగానే నేడు మున్సిపల్ కార్యాలయ నోటీస్ బోర్డులో ఉంచడం జరిగింది. ఈ మేరకు మున్సిపల్ కమిషనర్ తీరును అలాగే నేడు ప్రచురించిన మున్సిపల్ వార్డుల పునర్ విభజన వివరాలలో పొందుపరచిన అంశాలు అస్తవ్యస్తంగా నిబంధనల మేరకు లేవని వాదించి పునఃపరిశీలించి ప్రజల సౌకర్యార్థం రూపొందించాలని ఎమ్మెల్యే ఇస్మత్ బాష, మాజీ మున్సిపల్ చైర్మన్ల మాబుస్సీసా, మాజీ కౌన్సిలర్లు, వై సీ పీ నాయకులు జిల్లా కలెక్టర్ మరియు మున్సిపల్ స్పెషల్ ఆఫీసర్ ను విజ్ఞప్తి చేస్తున్నారు. ఈ మేరకు స్థానిక వైసీపీ కార్యాలయంలో మీడియా సమావేశం నిర్వహించి ప్రచురించిన వార్డుల విభజన పత్రాలపై పలు సందేహాలను, సవరణలను, సూచనలను ఎమ్మెల్యే మరియు వైసీపీ నేతలు తెలియజేశారు. అనంతరం డిఆర్ఓ రామునాయక్ కు వైసీపీ నేతలు వినతి పత్రం సమర్పించారు. ఈ కార్యక్రమంలో రాష్ట్ర రైతు విభాగం సెక్రటరీ రత్నబాబు చౌదరి, మాజీ మున్సిపల్ చైర్మన్ మాబుస్సీసా, వైసీపీ జిల్లా ప్రధాన కార్యదర్శి సోమశేఖర్ రెడ్డి, జిల్లా వైసీపీ అధికార ప్రతినిధి అమృతరాజ్, జిల్లా క్రిస్టియన్ మైనార్టీ అధ్యక్షుడు కారు రవికుమార్, వైసీపీ జిల్లా సాంస్కృతిక విభాగం అధ్యక్షుడు టివి రమణ, వైసీపీ జిల్లా సెక్రటరీ దేవనగర్ బాషా, మాజీ కౌన్సిలర్ల కన్నమ్మ, శాదీక్ భాష, ఆరీఫ్ నాయక్, కలాం బాష, సుబ్బారాయుడు, మేసా చంద్రశేఖర్, జాకీర్ హుస్సేన్, చంద్రశేఖర్ రెడ్డి, లక్ష్మీనారాయణ, వైసీపీ నాయకులు సాయిరాం రెడ్డి, పార్థుడు, దండే సుధాకర్, భాస్కర్ రెడ్డి, రమేష్ కాల్యా నాగరాజు పాల్గొన్నారు.

మే 31న నంద్యాలలో 'సిద్ధేశ్వరం అలుగు ప్రజా శంకుస్థాపన' 10వ వార్షికోత్సవ మహాసభ

..సీమ హక్కుల సాధనకై ప్రజలు, మేధావులు కదిలిరావాలని పిలుపు. ..రాయలసీమ సాగునీటి సాధన సమితి ఆధ్వర్యంలో కరపత్రాల విడుదల.

ఆంధ్ర ప్రగతి కర్నూలు మే 20. రాయలసీమ సాగునీటి హక్కుల సాధన ధ్యేయంగా, ప్రజా చైతన్యాన్ని మరింత బలోపేతం చేసేందుకు ఈ నెల మే 31న నంద్యాలలో సిద్ధేశ్వరం అలుగు ప్రజా శంకుస్థాపన 10వ వార్షికోత్సవ మహాసభను నిర్వహించనున్నట్లు రాయలసీమ సాగునీటి సాధన సమితి ప్రకటించింది. బుద్ధవారం నంద్యాలలోని సమితి కార్యాలయంలో ఉపాధ్యక్షులు యర్రం శంకర్ రెడ్డి ఆధ్వర్యంలో సమితి కార్యవర్గ సభ్యులు ఈ మహాసభకు సంబంధించిన కరపత్రాలను విడుదల చేశారు. ఈ సందర్భంగా సమితి నాయకులు మాట్లాడుతూ.. 2016 మే 31న సుమారు 30,000 మంది ప్రజలు స్వచ్ఛందంగా పాల్గొని నిర్వహించిన సిద్ధేశ్వరం అలుగు ప్రజా శంకుస్థాపన ఉద్యమం ఒక చరిత్ర సృష్టించిందని గుర్తుచేశారు. ఈ చారిత్రాత్మక ఘట్టానికి దశాబ్దం (10 ఏళ్లు) పూర్తయినప్పటికీ, రాయలసీమకు జరగాల్సిన న్యాయం ఇంకా జరగలేదని ఆవేదన వ్యక్తం చేశారు. ఈ మహాసభ కేవలం ఒక వేడుక కాదు, సీమ అత్యగ్రహార గర్వం అని, హక్కుల సాధనకై సాగే మరో సంకల్ప ఘడియ అని స్పష్టం చేశారు. బచావత్ ట్రిబ్యునల్ మరియు ఏపీ పునర్విభజన చట్టం-2014 ప్రకారం రాయలసీమలోని 90 లక్షల ఎకరాల వ్యవసాయ యోగ్యమైన భూమిలో.. 22 లక్షల ఎకరాలకు సాగునీటి హక్కులు ఉన్నాయి. కానీ, పాలకుల నిర్లక్ష్యం, అసంపూర్ణ ప్రాజెక్టుల వల్ల నేడు కేవలం 8 లక్షల ఎకరాలకు మాత్రమే నీరు అందుతోందని ఆవేదన వ్యక్తం చేశారు. ఆరుతడి పంటలు, ఉద్యానవన పంటలకు మద్దతు ధరలు లేకపోవడంతో సీమ



వ్యవసాయం తిరోగమన దిశలో పడిపోయింది.. పాలనా, అభివృద్ధి వికేంద్రీకరణను నిర్లక్ష్యం చేయడం వల్ల ఈ ప్రాంతం మరింత వెనుకకు నెట్టబడుతోందని ఆందోళన వ్యక్తం చేశారు. రాష్ట్ర విభజన జరిగి దశాబ్దం గడిచినా రాయలసీమ సాగునీటి ప్రాజెక్టుల పూర్తి, వెనుకబడిన ప్రాంతాల ప్రత్యేక ప్యాకేజీ, హైకోర్టు ఏర్పాటు, కడప ఉక్కు కార్యారం, అనంతపురం ఏబిఎంఎస్, సీడీ ఓ హార్టికల్చర్ హాబీలు, జాతీయ స్థాయి విద్యా-వైద్య సంస్థలు, పరిశ్రమలు మరియు ఉపాధి అవకాశాలు ఇప్పటికీ కేవలం హామీలుగానే మిగిలిపోయాయని ఆగ్రహం వ్యక్తం చేశారు. ఈ నేపథ్యంలో, రాయలసీమ ప్రజల ఆశలు, ఆకాంక్షలను గట్టిగా వినిపించడానికి, భవిష్యత్తు ఉద్యమ కార్యచరణను రూపొందించడానికి ఈ మహాసభ వేదిక కానుందని సమితి నాయకులు తెలిపారు. మే 31న చాళోలు మెట్ట దగ్గర ఏ ఎస్ ఆర్ కళ్యాణ మండపం నందు జరిగే ఈ మహాసభకు రాయలసీమ వ్యాప్తంగా ఉన్న రైతులు, యువత, మేధావులు, ప్రజా సంఘాలు స్వచ్ఛందంగా తరలివచ్చి జరుగదలచేయాలని ప్రజలకు పిలుపునిచ్చారు. ఈ కార్యక్రమంలో సమితి కార్యవర్గ సభ్యులు ఏరువ రామచంద్రారెడ్డి, పట్నం రాముడు, మహేశ్వరరెడ్డి, కొమ్మ శ్రీహరి, భాస్కర్ రెడ్డి, రాఘవేంద్ర గౌడ్, మనోజ్ కుమార్ రెడ్డి పాల్గొన్నారు.

రోగులకు మెరుగైన వైద్య సేవలు అందించాలి.

..నిర్లక్ష్యం సహించము. ..ప్రతి రోగికి వివరాలను ఆటా పోర్టల్లో తప్పనిసరిగా నమోదు చేయాలి. ..ఉబిందకొండ ప్రాథమిక ఆరోగ్య కేంద్రాన్ని ఆకస్మికంగా తనిఖీ చేసిన జిల్లా కలెక్టర్. ..జిల్లా కలెక్టర్ డాక్టర్. ఏ.సిరి.



పరిశీలించారు. ఆసుపత్రిలో రోగులకు అవసరమైన మందులు సమృద్ధిగా ఉండేలా చర్యలు తీసుకోవాలని సూచించారు. ముఖ్యంగా వ్యాక్సినేషన్ కు సంబంధించిన మందుల నిల్వలు, వాటి వినియోగ విధానం గురించి అధికారులను అడిగి తెలుసుకున్నారు. ఆసుపత్రికి రోజువారీగా ఎంతమంది ఓపీకి వస్తున్నారు? ఏ రకాల వ్యాధులతో చికిత్స కోసం ప్రజలు వస్తున్నారు? అనే అంశాలపై వైద్య సిబ్బందిని కలెక్టర్ ఆరా తీశారు. డిసీ సృష్టించిన వైద్యాధికారులు రోజుకు సుమారు 30 నుంచి 50 మంది వరకు ఓపీకి వస్తున్నారని తెలిపారు.

ప్రధానంగా టీటీ, షుగర్, ఒళ్ళు నొప్పులు, కుక్క కాటు కేసులు, వడదెబ్బలకు సంబంధించిన సమస్యలతో ప్రజలు చికిత్స కోసం వస్తున్నారని వివరించారు. అనంతరం ఆసుపత్రి రికార్డులను పరిశీలించిన కలెక్టర్, ప్రతి రోగి వివరాలను ఆటా పోర్టల్లో తప్పనిసరిగా నమోదు చేయాలని స్పష్టం చేశారు. ఆరోగ్య సేవల్లో డిజిటల్ నమోదు విధానాన్ని సమర్థవంతంగా అమలు చేయాలని, రోగుల ఆరోగ్య సమాచారం సమగ్రంగా నమోదైతే భవిష్యత్తులో మెరుగైన వైద్య సేవలు అందించడానికి ఉపయోగపడుతుందని తెలిపారు. ఆసుపత్రికి వచ్చిన రోగులు మరియు వారి కుటుంబ సభ్యులతో కూడా కలెక్టర్ మాట్లాడి వైద్య సేవపై అభిప్రాయాలను తెలుసుకున్నారు. ఆసుపత్రి సిబ్బంది సమయానికి అందుబాటులో ఉంటూ వైద్య సేవలు అందిస్తున్నారని, చికిత్స సంతుష్టికరంగా ఉందని ప్రజలు సానుకూలంగా స్పందించారు. ప్రభుత్వ ఆసుపత్రులపై ప్రజల్లో మరింత విశ్వాసం పెరిగేలా వైద్యులు, సిబ్బంది బాధ్యతాయుతంగా పనిచేయాలని జిల్లా కలెక్టర్ సూచించారు. ఈ కార్యక్రమంలో కర్నూలు ఆర్డీవో సందీప్ కుమార్, జిల్లా వైద్యాధికారి డాక్టర్ కామేశ్వర్ ప్రసాద్, మెడికల్ ఆఫీసర్ డాక్టర్ మహాలక్ష్మి, తదితరులు పాల్గొన్నారు.

ఆర్డీఎం ఇంజనీరింగ్ కళాశాలలో.. మహిళల సంరక్షణ మా బాధ్యత" అవగాహన

..ముఖ్య అతిథిగా హాజరైన నంద్యాల జిల్లా ఎస్సీ సునీల్ షోరాట్. ..రాష్ట్ర ప్రభుత్వం ప్రత్యేకంగా రూపొందించిన శక్తి ఆపి పై అవగాహన తప్పనిసరి. ..ఆపద సమయంలో '112', సైబర్ నేరాలకు '1930' నెంబర్లను సంప్రదించాలి. ..జిల్లా ఎస్సీ సునీల్ షోరాట్.



తోడుగా ఉండేందుకు మీ సెల్ ఫోన్ లలో శక్తి యాప్ ను అందరూ డౌన్లోడ్ చేసుకొని నిక్షిప్తం చేసుకోవాలని, ఏదైనా సమస్య ఎదురైతే వెంటనే ఫోన్లో సహాయం కోసం 112 నెంబర్ కు గాని కాల్ చేసి ఫోన్లో సహాయం పొందవచ్చునన్నారు. సదస్సులో భాగంగా చేసిన ఒక 'టెస్టింగ్ కాల్' ద్వారా కేవలం 15 నిమిషాల్లోనే ఫోన్లు పులు పులుగా నిర్వహించారని ఎస్సీ తెలిపారు. తల్లిదండ్రులు మీపై ఉంచుకున్న ఆశయాలను వచ్చు చేయకుండా, ఉన్నత చదువులు చదివి సమాజంలో మంచి గుర్తింపు తెచ్చుకోవాలని విద్యార్థులకు పిలుపునిచ్చారు. ఈ సందర్భంగా నంద్యాల సబ్ డివిజన్ అడిషనల్ ఎస్సీ ఎం. జావళి ఐపీఎస్ మాట్లాడుతూ ఆర్థిక స్థావరంలేని మహిళా సాధికారత సాధ్యమవుతుందని మహిళలు దేనిలోనూ తక్కువ కాదని, ఉన్నత ఆశయాలతో చదివి తమ కాళ్ళపై తాము

నిలబడాలన్నారు. ఎప్పుడైతే మహిళలు ఆర్థికంగా స్థిరపడతారో, అప్పుడే నిజమైన మహిళా సాధికారత సాధ్యమవుతుందని స్పష్టం చేశారు. ప్రభుత్వం ఏర్పాటు చేసిన 'శక్తి యాప్', 'శక్తి టీమ్స్' పనితీరును వివరిస్తూ, వీటిని విద్యార్థినులు సద్వినియోగం చేసుకోవాలని కోరారు. అనంతరం ఫోన్లో చట్టం యొక్క ప్రాముఖ్యత గురించి క్లుప్తంగా వివరించారు. మహిళా పోలీస్ స్టేషన్ ఇన్స్పెక్టర్ జులూరాములు మాట్లాడుతూ.. నేటి డిజిటల్ యుగంలో సైబర్ నేరాలకు సరికొత్త అవుతుండడంతో మోసాలకు పాల్పడుతున్నారని, అపరిచిత వ్యక్తులతో అప్రమత్తంగా ఉండాలన్నారు. సొంత జాగ్రత్తలే బ్యాంక్ ఖాతాలను, వ్యక్తిగత సమాచారాన్ని కాపాడుతాయని, విద్యార్థినులకు వివిధ సైబర్ సాఫ్ట్వేర్లపై అవగాహన కల్పించారు. పాజిటివ్ ఇన్స్పెక్టర్ కిరణ్ కుమార్ రెడ్డి మాట్లాడుతూ విద్యార్థిని విద్యార్థులకు ఎలాంటి ఇబ్బంది ఎదురైనా స్థానిక పాజిటివ్ పోలీస్ స్టేషన్ లో ఎల్లప్పుడూ అందుబాటులో ఉంటుందని భరోసా ఇచ్చారు. 112 కాల్ ద్వారా ఫిర్యాదు చేసి తక్షణ రక్షణ పొందవచ్చని, సైబర్ హెల్ప్ లైన్ నెంబర్లను కూడా ఉపయోగించుకోవచ్చని తెలిపారు. ఈ అవగాహన కార్యక్రమంలో పాజిటివ్ సబ్ ఇన్స్పెక్టర్ సరోజ్ కుమార్ రెడ్డి ఆర్డీఎం కళాశాల యాజమాన్యం, అధ్యాపక బృందం, పోలీస్ సిబ్బంది మరియు పెద్ద సంఖ్యలో విద్యార్థినులు పాల్గొన్నారు.

# తీవ్రమైన వడగాల్పులపై ప్రజలు అప్రమత్తంగా ఉండాలి

**ఎండ తీవ్రత దృష్ట్యా తాగునీరు, చలివేంద్రాల ఏర్పాటుకు ఆదేశాలు**  
**బహిరంగ పనులు ఉదయం, సాయంత్రం వేళల్లోనే నిర్వహించాలి**  
**వడదెబ్బ నివారణకు అన్ని శాఖలు సమన్వయంతో పనిచేయాలి**  
**జిల్లా కలెక్టర్ రాజకుమారి గణియా**

**ఆంధ్ర ప్రగతి నంద్యాల మే 20:**

రానున్న ఏడు రోజుల పాటు జిల్లాలో తీవ్రమైన వడగాల్పులు, అధిక ఉష్ణోగ్రతలు నమోదయ్యే అవకాశం ఉన్న నేపథ్యంలో ప్రజలు అప్రమత్తంగా ఉండాలని జిల్లా కలెక్టర్ జి. రాజకుమారి సూచించారు. భారత వాతావరణ శాఖ హెచ్చరికల మేరకు మధ్య మరియు ఉత్తర కోస్తా ఆంధ్రప్రదేశ్ జిల్లాల్లో ఈనెల 20 నుండి 26 వరకు తీవ్రమైన వేడి పరిస్థితులు నెలకొనే అవకాశముందని తెలిపారు. ముఖ్యంగా వృద్ధులు, చిన్నపిల్లలు, గర్భిణీలు, దీర్ఘకాలిక అనారోగ్య సమస్యలతో బాధపడుతున్న వారు ప్రత్యేక జాగ్రత్తలు తీసుకోవాలని కోరారు. అత్యవసర పరిస్థితులు మినహా మధ్యాహ్నం వేళల్లో ప్రజలు బయటకు రావద్దని సూచించారు. అవసరమైతే ఉదయం 9 గంటల లోపు లేదా సాయంత్రం 5 గంటల తర్వాత మాత్రమే బయట పనులు చూసుకోవాలని తెలిపారు.

**ద్రవ వదార్దాలు తప్పనిసరిగా తీసుకోవాలి**

ఎండ తీవ్రత కారణంగా శరీరంలో నీటి శాతం తగ్గకుండా తరచూ తాగునీరు, మజ్జిగ, నిమ్మరసం, ఓఆర్ఎస్ వంటి ద్రవ వదార్దాలు తీసుకోవాలని కలెక్టర్ సూచించారు. ఎండలో బయటకు వెళ్లేటప్పుడు గొడుగు, టోపీ, తలపాగా, పలుచటి వస్త్రీ దుస్తులు వినియోగించాలని తెలిపారు. చిన్నపిల్లలను వాహనాల్లో ఒంటరిగా వదిలివేయకూడదని హెచ్చరించారు.

**కార్మికుల రక్షణకు ప్రత్యేక చర్యలు**

పంచాయతీలు, మున్సిపాలిటీలు, ఉపాధి హామీ పథకం మరియు ఇతర బహిరంగ పనుల్లో పనిచేసే కార్మికుల కోసం ప్రత్యేక జాగ్రత్తలు తీసుకోవాలని అధికారులను ఆదేశించారు. పనులను తెల్లవారజామున లేదా సాయంత్రం వేళల్లో నిర్వహించేలా చర్యలు తీసుకోవాలని కలెక్టర్ పేర్కొన్నారు. కార్మికులకు తాగునీరు, నీడ, విశ్రాంతి సదుపాయాలు తప్పనిసరిగా కల్పించాలని సూచించారు.

**ప్రజలకు విస్తృత అవగాహన కల్పించాలి**

వడగాల్పులపై ప్రజల్లో అవగాహన పెంచేందుకు వార్డు సచివాలయాలు, గ్రామ సచివాలయాలు, స్టాఫ్ మీడియా, వాట్సాప్ గ్రూపులు, స్థానిక కేబుల్ నెట్వర్కులు, ప్రజా ప్రకటన వ్యవస్థలను వినియోగించాలని ఆదేశించారు. ఎలక్ట్రానిక్ డిస్ప్లే బోర్డుల ద్వారా ఉష్ణోగ్రత హెచ్చరికలు, జాగ్రత్తల



సూచనలు ప్రదర్శించాలని తెలిపారు.

**తాగునీరు, చలివేంద్రాల ఏర్పాటు**

బస్ స్టాండ్లు, మార్కెట్లు, కూడళ్లు, ఆసుపత్రులు, పాఠశాలలు, ప్రభుత్వ కార్యాలయాలు, కార్మిక అడ్డాల వంటి రద్దీ ప్రాంతాల్లో తగిన తాగునీటి సదుపాయాలు కల్పించాలని ఆదేశించారు. అవసరమైన చోట చలివేంద్రాలు, తాత్కాలిక నీటి కియోస్కులు, ట్యాంకర్లు ఏర్పాటు చేయాలని తెలిపారు. నీటి కొరత ఉన్న ప్రాంతాలపై ప్రత్యేక దృష్టి పెట్టాలని సూచించారు.

**శీతలీకరణ కేంద్రాలు ఏర్పాటు చేయాలి**  
మున్సిపల్ కార్యాలయాలు, కమ్యూనిటీ హాల్లు, వార్డు సచివాలయాలు మరియు ఇతర ప్రభుత్వ భవనాల్లో తాత్కాలిక విశ్రాంతి కేంద్రాలు ఏర్పాటు చేయాలని ఆదేశించారు. బస్ స్టాండ్లు, ట్రాఫిక్ జంక్షన్లు, మార్కెట్లు, అన్న క్యాంపెస్టు వంటి ప్రజలు అధికంగా గుమిగూడే ప్రాంతాల్లో నీడ ఏర్పాటు చేయాలని సూచించారు.

**బలహీన వర్గాలకు ప్రత్యేక రక్షణ**

వృద్ధులు, నిరాశ్రయులు, వీధి వ్యాపారులు, పారిశుధ్య కార్మికులు, నిర్వాణ కార్మికులు వంటి బలహీన వర్గాలను గుర్తించి వారికి అవసరమైన సహాయం అందించాలని అధికారులకు సూచించారు. వార్డు స్థాయి బృందాల ద్వారా ఓఆర్ఎస్ ప్యాకెట్లు, ప్రభవ చికిత్స సామగ్రి, తాగునీరు అందుబాటులో ఉంచాలని తెలిపారు.

**వడదెబ్బ లక్షణాలు కనిపిస్తే వెంటనే చికిత్స**

తలనొప్పి, అలసట, వాంతులు, అధిక దాహం, స్పృహ తప్పుడం వంటి వడదెబ్బ లక్షణాలు కనిపించిన వెంటనే బాధితులను సమీప ప్రభుత్వ ఆసుపత్రికి తరలించి వైద్య సహాయం అందించాలని సూచించారు. గ్రామ, వార్డు సచివాలయ సిబ్బంది ప్రజలకు వడదెబ్బ నివారణ చర్యలపై అవగాహన కల్పించాలని తెలిపారు.

**పాలశుద్ధం, నీటి నాణ్యతపై ప్రత్యేక దృష్టి**

పట్టణ స్థానిక సంస్థలు పారిశుధ్యం, ఘన వ్యర్థాల

నిర్వహణ, మురుగు కాలువల శుభ్రత పనులను నిరంతరం పర్యవేక్షించాలని కలెక్టర్ ఆదేశించారు. నీటి సరఫరా వ్యవస్థలను తనిఖీ చేసి లీకేజీలు వెంటనే సరిచేయాలని, క్లోరినేషన్ మరియు నీటి నాణ్యత పరీక్షలు క్రమం తప్పకుండా నిర్వహించాలని సూచించారు.

**నియంత్రణ గడులు అప్రమత్తంగా ఉండాలి**

వేడి సంబంధిత ఫిర్యాదులు, తాగునీటి సమస్యలు, అత్యవసర పరిస్థితుల పరిష్కారం కోసం నియంత్రణ గడులు 24 గంటలు క్రియాశీలంగా ఉండాలని ఆదేశించారు. మున్సిపల్ కమిషనర్లు, వైద్య ఆరోగ్య, పోలీస్, రెవెన్యూ, అగ్నిమాపక శాఖలతో సమన్వయం చేసుకుని తక్షణ స్పందన చర్యలు చేపట్టాలని సూచించారు.

**జంతువులు, పక్షుల కోసం నీటి ఏర్పాటు**

వీధి జంతువులు, పక్షుల కోసం పారుదల, మార్కెట్లు, బహిరంగ ప్రదేశాల్లో నీటి గిన్నెలు, మట్టి కుండలు ఏర్పాటు చేసి వాటిని క్రమం తప్పకుండా నింపాలని పట్టణ స్థానిక సంస్థలకు సూచించారు.

**ముందస్తు చర్యలతో ప్రాణనష్టం నివారించాలి**

అన్ని శాఖల అధికారులు సమన్వయంతో పనిచేసి ఎండ తీవ్రత వల్ల ఎటువంటి ప్రాణనష్టం జరగకుండా ముందస్తు చర్యలు చేపట్టాలని జిల్లా కలెక్టర్ జి. రాజకుమారి ఆదేశించారు.

## సున్నిపెంట భూముల సమస్యలకు శాశ్వత పరిష్కారం దిశగా ప్రభుత్వం చర్యలు

**రూ.10 కోట్లతో సున్నిపెంటలో రోడ్లు, తాగునీటి అభివృద్ధి పనులు వేగవంతం**  
**జిల్లా కలెక్టర్ రాజకుమారి గణియా**

**ఆంధ్ర ప్రగతి నంద్యాల మే 20**

శ్రీశైలం డ్యామ్ పరిసర ప్రాంతాల అభివృద్ధి, భూముల వినియోగం, ప్రభుత్వ ప్రణాళికలు మరియు ప్రజల సమస్యల పరిష్కారంపై ప్రభుత్వం కట్టుబడి ఉందని జిల్లా కలెక్టర్ జి. రాజకుమారి వెల్లడించారు. మంగళవారం సున్నిపెంటలో రూ.10 కోట్ల నిధులతో నిర్మించిన సీసీ రోడ్లను శ్రీశైలం ఎమ్మెల్యే బుడ్డా రాజశేఖర్ రెడ్డి తో కలిసి కలెక్టర్ ప్రారంభించారు. ఈ సందర్భంగా ఏర్పాటు చేసిన సమావేశంలో జిల్లా కలెక్టర్ మాట్లాడుతూ ప్రజా ఆస్తులపై ప్రజలకే చెందుతాయని, ప్రజల సంక్షేమమే ప్రభుత్వ ప్రధాన లక్ష్యమని పేర్కొన్నారు. రోడ్లు, పాఠశాలలు, డ్రైనేజీలు, ఆసుపత్రులు వంటి మౌలిక సదుపాయాల అభివృద్ధికి ప్రభుత్వం ప్రాధాన్యత ఇస్తోందని తెలిపారు. సున్నిపెంట ప్రాంతంలో మరిన్ని డ్రైనేజీలు, అంతర్గత రహదారుల అవసరం ఉన్నట్లు గుర్తించామని, ఎమ్మెల్యే బుడ్డా రాజశేఖర్ రెడ్డి ఆధ్వర్యంలో ఇప్పటికే అవసరాలు సిద్ధం చేసి, త్వరలోనే పరిపాలనా మంజూరులు పొందేలా చర్యలు చేపట్టినట్లు కలెక్టర్ వెల్లడించారు. ముఖ్యమంత్రి నారా చంద్రబాబు నాయుడు 'జలహారీ' కార్యక్రమం సందర్భంగా శ్రీశైలం డ్యామ్ ప్రాంతాన్ని సందర్శించినప్పుడు, స్థానిక ఎమ్మెల్యే ప్రాంత అభివృద్ధి అవసరాలు, రహదారుల పరిస్థితిని వివరించారని, ముఖ్యమంత్రి ఆదేశాల మేరకు జిల్లా యంత్రాంగం తక్షణ చర్యలు ప్రారంభించినట్లు కలెక్టర్ తెలిపారు. శ్రీశైలం డ్యామ్ నిర్మాణ చరిత్రను ప్రస్తావిస్తూ, 1963 జూలై 19న డ్యామ్ కు పునాది పడిందని గుర్తు చేశారు. అప్పట్లో ఈ ప్రాంతం మొత్తం అటవీ శాఖ పరిధిలో ఉండేదని, రిజర్వ్ ఫారెస్ట్ మరియు వైల్డ్లైఫ్ శాంక్యరీ నిబంధనలు అమలులో ఉన్నాయని తెలిపారు. అనంతరం డ్యామ్ నిర్మాణ అవసరాల కోసం అటవీ భూమిని డి-రిజర్వ్ చేసి, 1964 నుంచి 1968 మధ్యకాలంలో సుమారు 1468 ఎకరాలను శ్రీశైలం డ్యామ్ నిర్మాణానికి కేటాయించారని, ఉన్నంత అ భూములు నీటి పారుదల శాఖ పరిధిలో ఉన్నాయని వివరించారు. ఇటీవల ఆధునిక సాంకేతిక పరిజ్ఞానంతో నిర్వహించిన భూసర్వేలో కొండపాలు ప్రాంతాల్లో భూమి జారిపోవడంతో ప్రస్తుతం 1427 ఎకరాల 24 సెంటు భూమి అందుబాటులో ఉన్నట్లు గుర్తించినట్లు తెలిపారు. సర్వే ప్రకారం ఈ ప్రాంతంలో ఇళ్లు, పాణిజ్య సముదాయాలు కలిపి మొత్తం 5,824 నిర్వాణాలు ఉండగా, 22 వేలకుపైగా జనాభా నివసిస్తున్నట్లు వెల్లడించారు. డ్యామ్ నిర్మాణం మరియు కాలువల నిర్మాణానికి సుమారు 450 ఎకరాల భూమిని వినియోగించాలని తెలిపారు. మిగిలిన భూమిలో ఇరగవేసే శాఖ ఉద్యోగుల కోసం వివిధ కేంద్రాలకు చెందిన సిబ్బందికి సుమారు 2,360 క్వార్టర్స్ నిర్మించాలని కలెక్టర్ చెప్పారు. అదనంగా పాఠశాలలు, ఆరోగ్య, పాలిటెక్నిక్ కళాశాలలు, ఆసుపత్రి, పోస్టాఫీస్, బ్యాంకులు తదితర ప్రభుత్వ సంస్థల ఏర్పాటుకు భూములను కేటాయించాలని



తెలిపారు. వివిధ ప్రాంతాల నుంచి వచ్చి ఇక్కడ స్థిరపడిన ప్రజలు కూడా ఈ ప్రాంత అభివృద్ధిలో భాగస్వాములయ్యారని పేర్కొన్నారు.

సున్నిపెంట ప్రాంత భూముల సమస్యల పరిష్కారానికి ప్రభుత్వం సమగ్ర చర్యలు చేపడుతోందని కలెక్టర్ స్పష్టం చేశారు. ప్రజల అభిప్రాయాలను సేకరించే ప్రక్రియను ప్రజల సౌలభ్యం దృష్ట్యా పొడిగించామని, ఇంకా సమస్యలపై దరఖాస్తులు ఇవ్వని వారికి గురు, శుక్ర, శనివారాల వరకు అదనపు అవకాశం కల్పించినట్లు కలెక్టర్ తెలిపారు. ప్రజలు సమర్పించిన ప్రతి వివరణలను, రిటన్ స్పేషియల్ సమగ్రంగా పరిశీలించి కోడికరించి ప్రభుత్వం మరియు గౌరవ న్యాయస్థానానికి పూర్తి స్థాయి నివేదిక సమర్పించనున్నట్లు కలెక్టర్ వివరించారు. గతంలో జారీ చేసిన డివీలు, రెగ్యులరైజేషన్ విధానాలు, ప్రభుత్వ ఉత్తర్వులను సమగ్రంగా అధ్యయనం చేసి, సున్నిపెంట వాస్తవ్యలకు భవిష్యత్తులో ఎటువంటి ఇబ్బందులు తలెత్తకుండా శాశ్వత పరిష్కారం దిశగా ప్రభుత్వానికి నివేదిక అందజేస్తామని తెలిపారు. ఉద్యోగులను లేదా రిటైర్డ్ ఉద్యోగులను అనే తేడా లేకుండా, ఎవరైనా ప్రభుత్వ భూములను అక్రమంగా అక్రమించినట్లు తేలితే కఠిన చర్యలు తీసుకుంటామన్నారు. ఇప్పటివరకు 125 ఎకరాల భూమి, సుమారు 2,300 ఇళ్లను సర్వే పరిధిలోకి తీసుకున్నామని, మిగిలిన ప్రాంతాల్లో కూడా పూర్తి స్థాయి హోలీస్టిక్ అధ్యయనం చేపట్టి సమస్యల పరిష్కారాన్ని పేర్కొన్నారు. ప్రజలు రిటన్ స్పేషియల్ సమర్పించినందుకే వెంటనే ఖాళీ చేయించే పరిస్థితి ఉండదని, ప్రజలకు ఎటువంటి ఇబ్బందులు కలగకుండా ప్రభుత్వం అన్ని జాగ్రత్తలు తీసుకుంటుందని కలెక్టర్ భరోసా ఇచ్చారు. ముఖ్యంగా ఈ విధాని రోడ్ల నిర్మాణానికి కేటాయించిన రూ.25 కోట్లతో దాదాపు రూ.10 కోట్లు సున్నిపెంట ప్రాంతానికి మంజూరు కావడం ప్రజల పట్ల ప్రత్యేక శ్రద్ధకు నిదర్శనమని పేర్కొన్నారు. శ్రీశైలం ఎమ్మెల్యే బుడ్డా రాజశేఖర్ రెడ్డి మాట్లాడుతూ, సున్నిపెంట గ్రామ ప్రజలకు ప్రభుత్వం అందగా ఉంటుందని, ప్రజలు ఎటువంటి ఆందోళనకు గరికావాలని అవసరం లేదన్నారు. హైకోర్టు ఆదేశాల మేరకు అధికారులు అందజేస్తున్న నోటీసులను స్వీకరించి,



ప్రభుత్వం గతంలో జారీ చేసిన ఇంటి పట్టాలు, సంబంధిత పత్రాలను సమాధానంగా సమర్పించాలని ప్రజలకు సూచించారు. ఎవరెన్ని కుట్రలు చేసినా సున్నిపెంట ప్రజలకు అన్యాయం జరగనివ్వలేమని, గ్రామ అభివృద్ధికి ముఖ్యమంత్రి నారా చంద్రబాబు నాయుడు ప్రత్యేక శ్రద్ధ చూపుతున్నారని పేర్కొన్నారు. ఇప్పటికే రోడ్లు, త్రాగునీటి సదుపాయాల కోసం రూ.10 కోట్లు మంజూరు చేశామని, త్వరలోనే ఇంటింటికీ కూకాయి ద్వారా ప్రతిరోజూ తాగునీరు అందించేలా చర్యలు చేపడతామని తెలిపారు. గ్రామంలోని ఎక్కువ భాగం వీధుల్లో సీసీ రోడ్ల నిర్మాణం పూర్తయ్యిందని, మిగిలిన పనులను త్వరలో పూర్తి చేస్తామని చెప్పారు. అప్పుడైనా వారికి పక్కా గృహాలు మంజూరు చేయడానికి ప్రభుత్వం అట్టుబడి ఉండదన్నారు. ఈ కార్యక్రమంలో అధికారుల ఆర్డీ వెంకట శివ, పంచాయతీరాజ్ ఈఈ నాగరాజు తదితర అధికారులు పాల్గొన్నారు.

## కళ్ళు పోతున్నాయి స్వామి!..

..నరకంగా మారిన రాత్రి ప్రయాణం.  
**..పూజాదారులకు ప్రధాన కారణం ఎల్ఈడి లైట్లు. -సగం లైట్ స్విచ్లో నిబంధన జాడలేదు.**

**ఆంధ్ర ప్రగతి నంద్యాల జిల్లా మే 20:**

రాత్రి 7 గంటల తరువాత వాహనాలు నడపాలంటే భయమేస్తోంది. ఎదురొచ్చే వాహనాల ఎల్ఈడి లైట్స్ వల్ల కళ్ళు కనిపించకుండాపోతున్నాయికొత్తగా వచ్చే వాహనాలు కొత్తగా ఎల్ఈడి లైట్స్ తో వస్తున్నాయి. నియంత్రణ జాడ ఎక్కడ లేదు. గతంలో వాహనాల హెడ్ లైట్ కు సగం వరకు బ్ల్యాక్ స్విచ్ కలిపి ఉండాలి అన్న నిబంధన ఉండేది.. అసలు ఆ రూల్ వుందో తీసేసారో కూడా తెలియజేయలేదు. ఎల్ఈడి లైట్ ల వలన ఎదురుగా వచ్చే వాహనాలు కనబడక...కళ్ళు మసకబారి ఏమీ కనపడకుండా పోయి. ప్రమాదాలు జరిగే అవకాశాలు మెండుగా ఉన్నాయి. కనుక సంబంధిత అధికారులు వాహనాల హెడ్ లైట్స్ లకు వస్తున్న ఎల్ఈడి లైట్స్ గురించి చర్య తీసుకొని కనీసం హెడ్ లైట్ కు సగం వరకు బ్ల్యాక్ స్విచ్ కాసి, బ్ల్యాక్ పెయింట్ కాసి చేయాలనే రూల్ ను పునరుద్ధరించాలి అని ప్రజలు విజ్ఞప్తి చేస్తున్నారు.



## బక్రీద్ పండుగ నేపథ్యంలో.. వన్ టౌన్ సిఐ సమావేశం.

..నిబంధనలు ఉల్లంఘించరాదని ఆదేశాలు.



**ఆంధ్ర ప్రగతి నంద్యాల క్రైమ్ మే 20:**


రాష్ట్రంలో బక్రీద్ పండుగను పురస్కరించుకొని నంద్యాల జిల్లా సునిల్ షోరాజ్ ఆదేశాలమేరకు నంద్యాల సబ్ డివిజన్ ఏఎస్సీ ఎం జావళి సూచనలతో నంద్యాల వన్ టౌన్ పోలీస్ స్టేషన్ పరిధిలోని స్టాటర్ హౌస్ (కసాయి భావం) యజమానులు మరియు కార్మికులతో పోలీసులు ఒక ప్రత్యేక అవగాహన సమావేశాన్ని నిర్వహించారు. ప్రభుత్వ అనుమతి లేని ఏ ఇతర బహిరంగ లేదా ప్రైవేట్ ప్రదేశాలలో జంతువుల వధను నిర్వహించరాదు. జంతువుల రవాణా మరియు వధకు సంబంధించి ప్రభుత్వం జారీ చేసిన అవసరమైన అన్ని అనుమతులు, పత్రాలను తప్పనిసరిగా కలిగి ఉండాలి. ప్రజా శాంతి భద్రతలకు మరియు మత సామరస్యానికి భంగం కలిగించే ఎలాంటి చర్యలకైనా పాల్పడకూడదు. ఎట్టి పరిస్థితుల్లోనూ ఎవరూ చట్టాన్ని తమ చేతుల్లోకి తీసుకోవద్దు. చట్టాన్ని అతిక్రమించే వారిపై కఠినమైన చట్టపరమైన చర్యలు ఉంటాయి. సమాజంలో ఎక్కడైనా అసమానత్వం కార్యకలాపాలు గమనించినా, అలా పైన పేర్కొన్న నిబంధనలకు విరుద్ధంగా ఎవరైనా ప్రవర్తిస్తున్నట్లు సమాచారం అందినా... వెంటనే ఆ విషయాన్ని పోలీసులకు చేరవేయాల్సిందిగా కోరడమైనది. ప్రతి ఒక్కరూ ప్రభుత్వ నిబంధనలను పాటించి, పోలీసు శాఖకు సహకరిస్తూ బక్రీద్ పండుగను అత్యంత శాంతియుత వాతావరణంలో, సంకోచంగా జరుపుకోవాలని నంద్యాల వన్ టౌన్ ఇన్స్పెక్టర్ సుధాకర్ రెడ్డి విజ్ఞప్తి చేశారు.

**ముఖ్యమైన సూచనలు -- నిబంధనలు:**

ప్రభుత్వ నిబంధనలు మరియు ప్రస్తుతం అమలులో ఉన్న చట్టాలను ప్రతి ఒక్కరూ తప్పనిసరిగా పాటించాలి. నిషేధిత జంతువుల వధపై నిషేధం, చట్టప్రకారం నిషేధించబడిన జంతువుల రవాణా, నిల్వ మరియు వధను పూర్తిగా నిషేధించడం జరిగింది. ఈ నిబంధనలను ఉల్లంఘించిన వారిపై చట్టపరమైన

## ఆళ్లగడ్డ డిఎస్పీ ఆధ్వర్యంలో శాంతి కమిటీ సమావేశం

**నంద్యాల క్రైమ్ మే 20, ఆంధ్ర ప్రగతి**  
జిల్లా ఉన్నతాధికారుల ఆదేశాలమేరకు రాజ్ పు బక్రీద్ పండుగ సందర్భంగా ఆళ్లగడ్డ టౌన్ పోలీస్ స్టేషన్ నందు ఆళ్లగడ్డ ఎస్ డి పి ఓ టౌన్ పీఎస్ ఆర్ కక్షతన బుధవారం శాంతి కమిటీ సమావేశం నిర్వహించడమైనది. ఈ సమావేశంలో అల్లగడ్డ పట్టణానికి చెందిన అన్ని వర్గాల కమ్యూనిటీ పెద్దలు, మత పెద్దలు, గౌరవ ప్రముఖులు పాల్గొన్నారు. సమావేశంలో బక్రీద్ పండుగను శాంతియుతంగా జరుపుకోవడం గురించి చర్చించడమైనది. పట్టణంలో మత సామరస్యాన్ని శాంతి భద్రతలను కాపాడటానికి పోలీస్ శాఖకు పూర్తి సహకారం అందిస్తామని పాల్గొన్న



వారందరూ హామీ ఇచ్చారు. పండుగను ఎవరికీ ఇబ్బంది కలగకుండా శాంతియుతంగా జరుపుకోవాలని, ప్రభుత్వం జారీ చేసిన



మార్గదర్శకాలను పాటించాలని అధికారులు ప్రజలకు సూచించారు. పండుగ సజావుగా జరిగేందుకు పోలీసులకు సహకరించాలని విజ్ఞప్తి చేశారు.

# నంద్యాల ఆర్టీసీ బస్టాండ్లో తనిఖీల పాదావుడి!

..వసతుల లేమితో ప్రయాణికుల ఇబ్బందులు. ..ఈడీ పర్కటనలో లికార్డుల పరిశీలన.

..కంపు కొడుతున్న మూత్రశాలలను పట్టించుకోని వైనం.

ఆంధ్ర ప్రగతి నంద్యాల, మే 20: నంద్యాల ఆర్టీసీ బస్టాండ్లో కడప జోన్ ఎగ్జిక్యూటివ్ డైరెక్టర్ (ఈడీ) ఎస్.టి.పి. రాఘవకుమార్ తనిఖీల పర్కటన మంగళవారం హడావుడిగా సాగింది. డిపోలోని రికార్డు రూములు, డిస్పెన్సరీ, కార్గో విభాగాలను పరిశీలించిన ఆయన సిబ్బందికి పలు సూచనలు చేశారు. అయితే, అధికారులు కార్యాలయాల తనిఖీల్లో బిజీగా ఉన్న సమయంలో.. బస్టాండ్కు వచ్చే ప్రయాణికులు మాత్రం కనీస వసతులు లేక ఇబ్బందులు పడ్డారు.



వినిపిస్తున్నాయి.

దాతల సాయమే దిక్కు:

ఆర్టీసీ ప్రయాణికులకు కనీస సౌకర్యాలు కల్పించడంలో డిపో యాజమాన్యం విఫలమవుతోందని ప్రయాణికులు ఆరోపిస్తున్నారు. శాంతిరామ్ ఆసుపత్రి వారు కుర్చీలు డౌనేట్ చేయడం, సత్యసాయిబాబా సేవా ట్రస్ట్ వారు చలివేంద్రం, మజ్జిగ పంపిణీ చేయడం వల్లే ప్రయాణికులకు కొంత ఉపశమనం లభించింది. దాతల సాయంతో నడుస్తున్న బస్టాండ్లో ఆర్టీసీ వారు కనీసం మూత్రశాలలైనా శుభ్రంగా ఉంచాలని, ఇప్పటికైనా అధికారులు స్పందించి పారిశుధ్య చర్యలు చేపట్టాలని ప్రయాణికులు కోరుతున్నారు.

దుర్వాసనతో ప్రయాణికులు ముక్కులు ముఖ్యంగా బస్టాండ్లోని మూత్రశాలల నిర్వహణ అధ్యక్షునిగా తయారైంది. అక్కడీ నుండి వస్తున్న తీవ్రమైన

దుర్వాసనతో ప్రయాణికులు ముక్కులు మూసుకుని వెళ్లాలిని పరిస్థితి ఏర్పడింది. అధికారులు లోపల ఉన్న విభాగాలను తనిఖీ చేసి అభినందించారు కానీ, నిత్యం వేలాది మంది ప్రయాణికులు ఉపయోగించే మూత్రశాలల పరిశుభ్రతను మాత్రం పట్టించుకోలేదనే విమర్శలు

# ప్రతిరోజు కొనసాగుతున్న 'స్టాప్ - వాష్ అండ్ గో' కార్యక్రమం నిర్వహణ.

..రోడ్డు ప్రమాదాల నివారణ, ప్రజల భద్రతే లక్ష్యంగా విస్తృత తనిఖీలు.



ఆంధ్ర ప్రగతి నంద్యాల జిల్లా కడప మే 20: నంద్యాల జిల్లా వ్యాప్తంగా రోడ్డు ప్రమాదాలు నిరుంత్రించుటకు ప్రతిరోజు జిల్లాలోని ప్రధాన రహదారులలో స్టాప్ - వాష్ అండ్ గో కార్యక్రమం నిర్వహించడంతో పాటు వాహనాలు తనిఖీ చేయాలన్న నంద్యాల జిల్లా ఎస్పీ సునీల్ షోరాడ్ ఆదేశాలమేరకు పోలీస్ అధికారులు వారి నిబ్బంది సహాయంతో ప్రైవేట్ వాహనాలు, ఆర్టీసీ ట్రావెలింగ్ బస్సులలో ముఖ్యంగా రాత్రి ఘట తిరిగి వాహనాలలో ప్రజల భద్రతను దృష్టిలో ఉంచుకొని రోడ్డు ప్రమాదాలు అరికట్టేందుకు మరియు సరైన భద్రతా చర్యలు, జాగ్రత్తలు పాటించాలని బస్సులలో తనిఖీలు నిర్వహిస్తున్నారు. నంద్యాల పోలీసులు అర్ధరాత్రి నుండి తెల్లవారుజాము వరకు జిల్లా రాత్రిఘట తిరిగి వాహనాలను అపి "స్టాప్ - వాష్ అండ్ గో" కార్యక్రమం నిర్వహిస్తున్నారు. కడప మరియు నంద్యాల హైవేలో, కర్నూలు మరియు విజయవాడ వెళ్ళే హైవేలో నంద్యాల నుండి కర్నూలు ఎన్ హెచ్ 44 హైవే, కర్నూలు నుండి బెంగుళూరు వైపు వెళ్ళే వాహనాలు మరియు జిల్లాలో ముఖ్యమైన ప్రాంతాలలో రోడ్డు ప్రమాదాల నివారణకు వాహనాలను అపి "స్టాప్ - వాష్ అండ్ గో" కార్యక్రమం నిర్వహించడం జరిగింది. అంతేకాక వాహనాలకు సంబంధించిన డ్రైవర్ల, డ్రైవర్ల లైసెన్సుల పంటి భద్రతా ప్రమాణాలు సక్రమంగా ఉన్నాయో లేదో పరిశీలిస్తున్నారు. వాహనాలు నడిపే సమయంలో ప్రమాదాలు జరగకుండా జాగ్రత్తలు తీసుకోవాలని డ్రైవర్లకు గుర్తు చేస్తున్నారు. వాహనాలను అతి వేగంతో నడపకుండా, రాంగ్ రూల్ లో వెళ్ళకుండా, పరిమితికి మించి ప్రయాణికులకు ఎక్కించుకునే డ్రైవర్లపై చర్యలు తీసుకుంటామని నంద్యాల జిల్లా పోలీసులు తెలియజేశారు.

# ఆళ్లగడ్డలో భారతీయ జనతా పార్టీని బలోపేతం చేయడానికి కృషి చేస్తా! మిట్టపల్లిలో పార్టీ జిల్లా అధ్యక్షుడు అభిరుచి మధు పర్కటన



ఆంధ్ర ప్రగతి ఆళ్లగడ్డ మే 20: ఆళ్లగడ్డ అసెంబ్లీ నియోజకవర్గంలో భారతీయ జనతా పార్టీని క్షేత్రస్థాయి నుంచి బలోపేతం చేయడమే లక్ష్యంగా నాయకులు, కార్యకర్తలు కృషి చేయాలని ఆ పార్టీ జిల్లా అధ్యక్షుడు అభిరుచి మధు పిలుపునిచ్చారు.



బుధవారం ఆళ్లగడ్డ మండలం మిట్టపల్లి గ్రామంలో ఆయన పర్యటించారు. ఈ సందర్భంగా ఆళ్లగడ్డ మండల బీజేపీ అధ్యక్షుడు నరేష్ కుమార్ రెడ్డి ఆధ్వర్యంలో పార్టీ బలోపేతం, భవిష్యత్ కార్యచరణపై ప్రత్యేకంగా చర్చించారు. నియోజకవర్గంలో పార్టీని మరింత ముందుకు తీసుకెళ్లేందుకు తీసుకోవాల్సిన చర్యలపై నాయకులకు జిల్లా అధ్యక్షుడు పలు సూచనలు చేశారు. ఈ కార్యక్రమంలో బీజేపీ సీనియర్ నాయకులు భోరెడ్డి లక్ష్మీరెడ్డి, పార్టీ జిల్లా ఉపాధ్యక్షురాలు మనుప్రియా రెడ్డి, స్థానిక నాయకులు, కార్యకర్తలు పాల్గొన్నారు.



# బీజేపీ రాష్ట్ర అధ్యక్షుడు పీవీఎన్ మాధవ్ కు నంద్యాలలో ఘన స్వాగతం.

.. నంద్యాల రైల్వే స్టేషన్లో ఘన స్వాగతం పలికిన నంద్యాల జిల్లా బీజేపీ అధ్యక్షులు అభిరుచి మధు.



ఆంధ్ర ప్రగతి నంద్యాల మే 20: బీజేపీ రాష్ట్ర అధ్యక్షుడు పీవీఎన్ మాధవ్ బుధవారం రాష్ట్ర పర్కటనలో భాగంగా నంద్యాలకు విచ్చేయగా పార్టీ శ్రేణులు ఘన స్వాగతం పలికారు. జిల్లా అధ్యక్షుడు అభిరుచి మధు ఆధ్వర్యంలో సీనియర్ నాయకులు, ముఖ్య కార్యకర్తలు కలిసి ఘన స్వాగతం చేసి ఆతీయంగా ఆహ్వానించారు. ఈ సందర్భంగా నంద్యాలలో బీజేపీ కార్యకర్తల్లో భారీ ఉత్సాహం నెలకొంది. పార్టీ జెండాలతో, నినాదాలతో నాయకులు మాధవ్ కు స్వాగతం పలికారు. రాష్ట్రంలో బీజేపీ బలోపేతానికి పార్టీ నాయకులు, కార్యకర్తలు సమిష్టిగా పనిచేయాలని పీవీఎన్ మాధవ్ సూచించినట్లు నాయకులు తెలిపారు. జిల్లాలో పార్టీ కార్యక్రమాల మరింత విస్తృతంగా చేపట్టి ప్రజల్లోకి తీసుకెళ్లేందుకు కార్యచరణ రూపొందిస్తున్నామని జిల్లా అధ్యక్షుడు అభిరుచి మధు పేర్కొన్నారు. కేంద్ర ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలను ప్రజలకు చేరవేసేందుకు ప్రతి కార్యకర్త కృషి చేయాలని పిలుపునిచ్చారు. ఈ కార్యక్రమంలో పార్టీ సీనియర్ నాయకులు, వివిధ మండలాల అధ్యక్షులు, మహిళా నాయకులు, యువమోర్చా కార్యకర్తలు తదితరులు పాల్గొన్నారు.

# పాస్టర్ అభినయ్ దర్శన్ పై దాడి కేసు.. వివరాలు వెల్లడించిన ఎస్పీ

8 మందిపై కేసులు నమోదు చేసినట్లు వెల్లడి - ఏ1గా పాస్టర్ అభినయ్ దర్శన్ పేరు దాడికి సహకరించిన వారిపై కూడా కేసులు నమోదు చేశామన్న ఎస్పీ పాస్టర్ అభినయ్ దర్శన్ పై గతంలోనూ వరకట్టం కేసులు ఉన్నాయన్న ఎస్పీ



మే 20 ఆంధ్ర ప్రగతి పాస్టర్ అభినయ్ దర్శన్ పై హత్యాయత్నం అవాస్తవమని, దీనికి సంబంధించి 8 మందిపై కేసులు నమోదు చేసినట్లు పోలీసులు తెలిపారు. ఇటీవల ఎంతవల్లి పరిసర ప్రాంతాల్లో తన కారుపై గుర్తుతెలియని దుండగులు దాడి చేశారని, తృటిలో తాను ప్రాణాపాయం నుంచి తప్పించుకున్నానని అభినయ్ దర్శన్ చెప్పిన విషయం తెలిసింది. అయితే ఇదంతా నాటకమని పోలీసులు విచారణలో గుర్తించారు. ఈ కేసు వివరాలను అల్లూరి సీతారామరాజు జిల్లా ఎస్పీ అమిత్ బర్దార్ మీడియాకు వివరించారు. కల్కత్తా దాడి ఘటనలో 8 మందిపై కేసులు నమోదు చేసినట్లు చెప్పారు. ఇందులో ఏ1గా పాస్టర్ అభినయ్ దర్శన్ ఉన్నట్లు వెల్లడించారు. ఏ2గా బిల్లా కిరణ్, ఏ3గా కె. బెన్సర్, ఏ4గా భానుప్రసాద్ పేర్కొన్నారు. దాడికి సహకరించిన వసంత్ కుమార్, ప్రేమ్ కుమార్, సత్యరాజు, ఇంద్రకుమార్లపై కూడా కేసులు నమోదు చేశామని అన్నారు. మతవిద్వేషాలు రెచ్చగొట్టే ప్రయత్నాలు చేశారనే ఆభియోగంపై కూడా కేసులు పెట్టామని అన్నారు. అభినయ్ దర్శన్ పై గతంలోనూ కేసులు ఉన్నాయని ఎస్పీ వెల్లడించారు. వరకట్టం, యువతని వేధించిన కేసులు ఉన్నట్లు చెప్పారు.

# ఎన్టీఆర్ జిల్లాలో దారుణం.. ప్రేమ పెళ్లి చేసుకున్న జంటను, వారి కుటుంబాలను వెలివేసిన గ్రామ పెద్దలు



ఆధునిక సమాజంలో ఇంకా కొనసాగుతున్న అనాగరిక కట్టుబాట్లకు అడ్డం పడుతూ ఎన్టీఆర్ జిల్లాలో చోటుచేసుకున్న ఒక సామాజిక బహిష్కరణ (వెలివేత) ఘటన తీవ్ర కలకలం రేపుతోంది. రెడ్డిగూడెం మండలం శ్రీరాంపురం గ్రామానికి చెందిన తేజ, నాగలక్ష్మి అనే యువతీయువకులు ప్రేమ వివాహం చేసుకోవడమే వారు చేసిన నేరమైంది. వీరి పెళ్లిని తీవ్రంగా వ్యతిరేకించిన గ్రామ కుల పెద్దలు, సదరు జంటతో పాటు వారి కుటుంబాలను సామాజికంగా వెలివేస్తూ అత్యంత దారుణమైన నిర్ణయం తీసుకున్నారు. ఆ కుటుంబాలతో గ్రామంలో ఎవరూ మాట్లాడకూడదని, వారి ఇళ్లకు వెళ్ళకూడదని, నిబంధనలు ధిక్కరిస్తే ఏకంగా రూ. 2 లక్షల భారీ జరిమానా విధిస్తామని ఊరిలో చాటింపు వేయించడం గమనార్హం. పెద్దల వేధింపులు భరించలేక ప్రేమ జంట ఊరు విడిచి వెళ్లిపోయినప్పటికీ, ఇక్కడ మిగిలిపోయిన అమ్మాయి కుటుంబానికి మాత్రం కష్టాలు తీరలేదు. ఇటీవల ఆ జంటకు బాబు పుట్టడంతో కుటుంబ సభ్యులు బారసాల వేడుక నిర్వహించారు. అయితే ఆ వేడుకకు ఎవరూ వెళ్ళకూడదని గ్రామ పెద్దలు మరోసారి ఆంక్షలు విధించారు. చివరికి శుభలేఖలు ఇవ్వడానికి వెళ్లిన కుటుంబ సభ్యులపై ఆగ్రహం వ్యక్తం చేస్తూ, గ్రామ తీర్పును ఉల్లంఘించారనే నెపంతో రూ. 2 లక్షలు జరిమానా కట్టాలని హుక్ంం జారీ చేశారు. ఈ అన్యాయంపై బాధితులు మైలవరం పోలీసులను ఆశ్రయించినా సరైన స్పందన రాలేదని ఆవేదన వ్యక్తం చేస్తున్నారు.

# టిడిపి మహానాడులో 19 తీర్మానాలు



అమరావతి, మే 20 ఆంధ్ర ప్రగతి రెండు రోజుల పాటు నిర్వహించే మహానాడులో మొత్తం 19 తీర్మానాలు ప్రవేశపెట్టాలని తీర్మానాల కమిటీ నిర్ణయించినది సోమిరెడ్డి చంద్రమోహన్ రెడ్డి తెలిపారు. వీటిలో తెలంగాణకు సంబంధించి రెండు తీర్మానాలు ఉంటాయన్నారు. తొలిసారిగా అందమాన్ కు సంబంధించి ఒక తీర్మానం మహానాడులో ప్రవేశపెట్టనున్నట్లు పేర్కొన్నారు. గుంటూరు జిల్లా మంగళగిరిలోని టీడీపీ కేంద్ర కార్యాలయం ఎన్టీఆర్ భవన్లో మహానాడు తీర్మానాల కమిటీ సమావేశం ముగిసింది. ఈ సమావేశానికి తీర్మానాల కమిటీ సభ్యుడు, ఎమ్మెల్యే సోమిరెడ్డి చంద్రమోహన్ రెడ్డి సహా పలువురు సభ్యులు హాజరయ్యారు. ఈ సందర్భంగా కీలక నిర్ణయాలను తీసుకున్నట్లు సోమిరెడ్డి తెలిపారు. ఏపీ విద్య, బిటి శాఖల మంత్రి నారా లోకేశ్, టీడీపీ వర్కింగ్ ప్రెసిడెంట్ అయిన తర్వాత తొలిసారి నిర్వహిస్తున్న మహానాడు కావడంతో పార్టీ శ్రేణులకు ప్రతిష్టాత్మకంగా మారిందని అన్నారు. ఈ మేరకు మిగతావి ఏపీకి సంబంధించిన తీర్మానాలు ఉంటాయన్నారు. ఈ సందర్భంగా మాజీ సీఎం జగన్ మోహన్ రెడ్డి, వైసీపీ పార్టీపై విమర్శలు గుప్పించారు సోమిరెడ్డి. గత రెండేళ్లుగా ఏపీలో పౌరలందరూ స్వేచ్ఛగా జీవిస్తున్నారని ఆయన పేర్కొన్నారు. విద్యసంస్థానికీ మారుమూల గొడలి పార్టీ మారిందని సోమిరెడ్డి మండిపడ్డారు. రెండేళ్లుగా ఏపీ సాధించిన పెట్టుబడులు గతంలో ఎప్పుడూ రాలేదని కొనియాడారు. సీఎం చంద్రబాబు బ్రాండ్, లోకేశ్ కృషి, పవన్ తోడ్పాటు, కేంద్రం మద్దతుతో ఎన్నడూ లేని విధంగా పెట్టుబడులు సాధించామని పేర్కొన్నారు. నెల్లూరులో మహానాడు నిర్వహించలేకపోయామనే బాధ ఉన్నప్పటికీ.. పొరుపు చర్యల కోసం హైలైడ్ విధానం తప్పలేదని ఎమ్మెల్యే సోమిరెడ్డి చంద్రమోహన్ రెడ్డి తెలిపారు.